

**DEĊIŻJONI (UE) 2016/955 TAL-BANK ĊENTRALI EWROPEW****tas-6 ta' Mejju 2016****li temenda d-Deciżjoni BCE/2013/54 dwar il-proċeduri ta' akkreditazzjoni għal manifatturi ta' oġġetti tal-euro siguri u oġġetti tal-euro (BCE/2016/12)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 128(1) tiegħu,

Wara li kkunsidra l-Istatut tas-Sistema Ewropea ta' Banek Ċentrali u tal-Bank Ċentrali Ewropew, u b'mod partikolari l-Artikolu 12.1, l-Artikolu 16 u l-Artikolu 34.3,

Wara li kkunsidra r-Regolament tal-Kunsill (KE) Nru 2532/98 tat-23 ta' Novembru 1998 dwar il-poteri tal-Bank Ċentrali Ewropew li jimponi sanzjonijiet <sup>(1)</sup>,Wara li kkunsidra r-Regolament (KE) Nru 2157/1999 tal-Bank Ċentrali Ewropew tat-23 ta' Settembru 1999 dwar il-poteri tal-Bank Ċentrali Ewropew li jimponi sanzjonijiet (BCE/1999/4) <sup>(2)</sup>,

Billi:

- (1) L-Artikolu 128(1) tat-Trattat u l-Artikolu 16 tal-Istatut tas-Sistema Ewropea tal-Banek Ċentrali u tal-Bank Ċentrali Ewropew jipprovdu li l-Bank Ċentrali Ewropew (BCE) għandu d-dritt esklussiv li jawtorizza l-hruġ ta' karti tal-flus tal-euro fi ħdan l-Unjoni. Dan id-dritt jinkludi l-kompetenza biex jiehu miżuri biex jiproteġi l-integrità ta' karti tal-flus tal-euro bħala mezz ta' pagament.
- (2) Wara d-dhul fis-seħh tad-Deciżjoni BCE/2013/54 <sup>(3)</sup>, beda jidher ċar li s-setgħa tal-BCE li jimponi penali xierqa u proporzjonati, inklużi penali finanzjarji, f'każ ta' nuqqas ta' konformità, għandha tiġi msahha sabiex tkopri x-xenarji kollha li jistgħu jehtieġu l-impożizzjoni ta' sanzjonijiet skont l-Artikolu 20 tad-Deciżjoni BCE/2013/54.
- (3) Għalhekk, id-Deciżjoni BCE/2013/54 għandha tiġi emendata kif mehtieġ,

ADOTTA DIN ID-DEĊIŻJONI:

*Artikolu 1***Emenda**

L-Artikolu 20 tad-Deciżjoni BCE/2013/54 huwa ssostitwit b'dan li ġej:

*"Artikolu 20***Penali finanzjarji f'każ ta' diskrepanzi fil-kwantitajiet ta' karti tal-flus tal-euro jew karta tal-karti tal-flus**

1. B'konformità mar-rekwiżiti ta' sigurtà sostantivi, manifattur li jwettaq produzzjoni ta' karta tal-karti tal-flus tal-euro jew ta' karti tal-flus tal-euro għandu jirrapporta lill-BCE kull diskrepanza identifikata fil-kwantitajiet ta' karta tal-karti tal-flus tal-euro jew fil-kwantitajiet ta' karti tal-flus tal-euro stampati kollha jew partijiet minnhom matul attività tal-euro sigura fis-sit ta' manifattura akkreditat tiegħu.

<sup>(1)</sup> ĠUL 318, 27.11.1998, p. 4.<sup>(2)</sup> ĠUL 264, 12.10.1999, p. 21.<sup>(3)</sup> Id-Deciżjoni (UE) 2013/54 tal-Bank Ċentrali Ewropew tal-20 ta' Diċembru 2013 dwar il-proċeduri ta' akkreditazzjoni għal manifatturi ta' oġġetti tal-euro siguri u oġġetti tal-euro u li temenda d-Deciżjoni BCE/2008/3 (ĠUL 57, 27.2.2014, p. 29).

2. Jekk matul attività tal-euro sigura fis-sit tal-manifattura akkredita issehh diskrepanza fil-kwantitajiet ta' karta tal-karti tal-flus tal-euro jew fil-kwantitajiet ta' karti tal-euro stampati totalment jew parzjalment, u jekk dik id-diskrepanza ma tiġix indirizzata mill-manifattur skont ir-rekwiżiti ta' sigurtà sostantivi, il-BĊE jista' jimponi penali finanzjarja kontra l-manifattur.

3. Is-serjeta' tad-diskrepanza ghandha tittiehed f'kunsiderazzjoni f'kull każ meta tittiehed deċizzjoni dwar l-ammont tal-penali finanzjarja. B'mod partikolari, il-valur nominali tal-karti tal-flus li jikkostitwixxu d-diskrepanza u s-serjeta' tal-ksur tar-rekwiżiti tas-sigurtà sostantivi ghandhom jittiehdu f'kunsiderazzjoni. Jekk l-imsemmi valur nominali jkun jaqbeż EUR 50 000, il-BĊE ghandu jimponi kontra l-manifattur penali finanzjarja ugwali għal dak il-valur nominali, hlief jekk iċ-ċirkustanzi tal-każ ikunu jiġġustifikaw l-impożizzjoni ta' penali differenti. Jekk il-valur nominali jkun inqas minn EUR 50 000, il-BĊE ghandu jimponi penali ta' EUR 50 000 kontra l-manifattur, hlief jekk iċ-ċirkustanzi tal-każ ikunu jiġġustifikaw l-impożizzjoni ta' penali aktar baxxa. Il-penali finanzjarji m'għandhom taht l-ebda ċirkostanza jaqbeż EUR 500 000.

4. Penali finanzjarja ghandha tapplika biss meta ksur tar-rekwiżiti tas-sigurtà sostantivi minn manifattur ikun ivverifikat b'mod ċar. Id-deċizzjonijiet dwar il-penali finanzjarji ghandhom isegwu l-proċeduri stabbiliti fir-Regolament (KE) Nru 2532/98 u r-Regolament (KE) Nru 2157/1999 tal-Bank Ċentrali Ewropew (BĊE/1999/4) (\*). Minbarra l-penali finanzjarji, il-BĊE jista' jiddeċiedi li johroġ deċizzjoni ta' twissija, jew li jirrevoka jew jissospendi l-akkreditazzjoni provviżorja jew l-akkreditazzjoni.

(\*) Regolament (KE) Nru 2157/1999 tal-Bank Ċentrali Ewropew tat-23 ta' Settembru 1999 dwar is-setgħat tal-Bank Ċentrali Ewropew li jimponi sanzjonijiet (BĊE/1999/4) (ĠU L 264, 12.10.1999, p. 21)."

#### Artikolu 2

#### Dhul fis-sehh

Din id-Deċizzjoni ghandha tidhol fis-sehh fil-jum tan-notifika tagħha lid-destinatarji.

Ghandha tapplika mill-1 ta' Ġunju 2016.

#### Artikolu 3

#### Destinatarji

Din id-Deċizzjoni hija indirizzata lil manifatturi ta' oġġetti tal-euro siguri u oġġetti tal-euro u lill-banek ċentrali nazzjonali ta' Stati Membri li l-munita tagħhom hija l-euro, kull meta dawn iwettqu kontrolli tal-istokks, kontrolli fuq il-qerda jew kontrolli fuq it-trasport.

Magħmul fi Frankfurt am Main, is-6 ta' Mejju 2016.

Il-President tal-BĊE

Mario DRAGHI